

सत्ताधारी कांग्रेस हैरिटेज निगम में बोर्ड बनाने के सालभर बाद भी नहीं बना पाई समितियां

चर्चा है कि पार्षदों का प्रतिनिधिमंडल एक बार फिर समितियों के गठन को लेकर परिवहन मंत्री प्रताप सिंह, मुख्य सचेतक महेश जोशी और विधायक रफीक खान व अमीन कागजी से मिलेगा

-कार्यालय संवाददाता-

जयपुर। जयपुर नगर निगम को दो टुकड़ों में बांटकर सत्ताधारी कांग्रेस ने हैरिटेज नगर निगम में अपना बोर्ड तो बना लिया, लेकिन सालभर बाद भी संचालन समितियों का इंतजार पार्षदों को है। इसके चलते कुछेक पार्टी पार्षदों और निर्दलीयों में नाराजगी बढ़ रही है। चर्चा है कि पार्षदों का प्रतिनिधिमंडल एक बार फिर समितियों के गठन को लेकर परिवहन मंत्री प्रताप सिंह खाचरियावास, सरकारी मुख्य सचेतक महेश जोशी के अलावा दोनों विधायकों रफीक खान और अमीन कागजी से बात करेंगे। मौजूदा स्थिति की बात करें तो कोई भी विधायक समितियों के गठन को लेकर मना नहीं कर रहा है, लेकिन एक वर्ष से गठन भी नहीं हो पा रहा है।

उधर विधायकों और मेयर मुनेश गुर्जर के सामने मुश्किल यह है कि अगर निर्दलीयों को चेयरमैन की कुर्सी पर बैठाया तो पार्टी के सिंबल से चुनाव जीतकर आये पार्षद नाराज होंगे। वहीं अगर कांग्रेस पार्षदों को ही चेयरमैन बनाया जाता है तो बोर्ड बनाने में मददगार बने निर्दलीयों के



सुर बगावती होंगे। इसी जद्दोजहद के चलते बीते एक साल में सिर्फ एक ही बोर्ड मीटिंग हो पाई है। वह मीटिंग भी बजट पास करवाने के लिए मेयर मुनेश गुर्जर ने बुलाई थी, उसके बाद कई बाद निर्दलीय पार्षदों ने नाराजगी जताई और कमेटीयों बनाने की मांग उठाई, लेकिन सरकार ही हर बार यह मामला टाल गई। अब एक बार फिर

सक्रिय हुए कुछ पार्षदों ने यह मुद्दा उठाया है। सूत्रों के मुताबिक हैरिटेज नगर निगम में बोर्ड बनने के एक वर्ष बीतने के बाद भी समितियों का गठन नहीं होने से अधिकांश पार्षद नाराज हैं। ज्यादा नाराजगी उन पार्षदों में है, जो कमेटीयों बनाने की मांग उठाई, लेकिन सरकार ही हर बार यह मामला टाल गई। अब एक बार फिर

- विधायकों और महापौर मुनेश गुर्जर के सामने मुश्किल है कि अगर निर्दलीयों को चेयरमैन बनाया तो पार्टी पार्षद नाराज होंगे
- अगर कांग्रेस पार्षदों को ही चेयरमैन बनाया जाता है तो कांग्रेस के समर्थन में वोट डालने वाले निर्दलीयों के सुर बगावती होंगे

बनाया तो आठ निर्दलीयों ने मदद की। उस वक इन्हें समितियों के गठन में उचित सम्मान देने की बात कांग्रेस नेताओं ने कही थी। बीते सालभर में कई बार यह मुद्दा उठा, लेकिन जब सुनवाई नहीं हुई तो निर्दलीय पार्षदों ने उषेखा का आरोप तक सरकार पर लगा डाला। पिछली बार जब निर्दलीय पार्षद एकजुट हुए थे तो मामला परिवहन मंत्री प्रताप सिंह खाचरियावास, मुख्य सचेतक महेश जोशी और स्वयं यूटीएच मंत्री शांति धारीवाल तक पहुंचा था। वहीं दूसरी ओर विधायकों के लिए पार्षदों को साधना आसान काम नहीं है। इसी वजह से समितियों के गठन में देरी हो रही है। पार्टी के कुछ विधायक ऐसे हैं, जो नहीं चाहते कि हैरिटेज निगम सरकार में संचालन समितियां बनो। क्योंकि, उनके अपने विधानसभा क्षेत्र में

बगावत के सुर उठने का डर है। उन्हें लगता है कि निर्दलीयों को साधा तो कांग्रेस के चुनाव चिन्ह पर जीतकर आए पार्षद नाराज हो जाएंगे। ऐसी स्थिति में जब तक समितियों के गठन का टाला जाए, तब तक ठीक है। हालांकि, कुछ निर्दलीय पार्षद इस बात से बेहद नाराज हैं। समय-समय पर नाराजगी भी जताते रहे हैं। बताया जा रहा है कि पार्षदों का प्रतिनिधिमंडल एक बार फिर समितियों के गठन को लेकर परिवहन मंत्री प्रताप सिंह खाचरियावास, सरकारी मुख्य सचेतक महेश जोशी के अलावा दोनों विधायकों से बात करेंगे। मौजूदा स्थिति की बात करें तो कोई भी विधायक समितियों के गठन को लेकर मना नहीं कर रहा है, लेकिन एक वर्ष से गठन भी नहीं हो पा रहा है।

जयपुरिया अस्पताल के बाहर मिले नवजात के शव की दूसरे दिन भी नहीं हो सकी पहचान

बच्ची के परिजनों को तलाशने के लिए सीसीटीवी फुटेज खंगाल रही है पुलिस

जयपुर (कासं)। राजधानी जयपुर में जयपुरिया अस्पताल के गेट नंबर 2 पर बाहर मिली मृत मिली नवजात बच्ची के माता-पिता का दूसरे दिन भी पता नहीं चला। बच्ची का शव अब भी पोस्टमार्टम के लिए हॉस्पिटल की मोर्चरी में रखा है। वहीं पुलिस इस मामले में अब हॉस्पिटल के आस-पास मैन रोड के सीसीटीवी फुटेज खंगाल रही है। मामले में अब तक कोई सुराग नहीं लगने के कारण आज बच्ची का पोस्टमार्टम भी नहीं हुआ।

हॉस्पिटल के अधीक्षक डॉ. अशोक गुप्ता ने बताया कि दोपहर एक बजे पोस्टमार्टम होना था, लेकिन पुलिस की रफरफ से कोई निर्देश नहीं मिले, जिसके कारण पोस्टमार्टम नहीं किया गया। पुलिस अभी बच्ची के परिजनों की तलाश में जुटी है। ज्ञात रहे कि शनिवार को हॉस्पिटल के गेट के बाहर 4 घंटे पहले एक नवजात बच्ची बिना कपड़ों के पॉलिथीन में लिपटी

मिली थी। वहां से गुजर रहे राहगीरों ने जब इसे देखा तो उन्होंने पुलिस को सूचना दी और पुलिस ने मौके पर पहुंचकर नवजात के शव को हॉस्पिटल की मोर्चरी में रखवाया। नवजात को चूहों ने कुछ जगह से कुतर डाला था। शरीर पर कई जगह घाव मिले। बच्ची का एक कान भी कटा हुआ था। बताया जा रहा है कि बच्ची सात से आठ महीने की बताई जा रही है।

डॉक्टर अब पुलिस के निर्देश के बाद पोस्टमार्टम करेंगे और उसके बाद शव को अंतिम संस्कार के लिए पुलिस को सौंप देंगे। अस्पताल के इमरजेंसी गेट के बाहर मिली बच्ची के परिजनों को तलाशने के लिए पुलिस अब जयपुरिया हॉस्पिटल वाली रोड पर लगे सीसीटीवी फुटेज खंगाल रही है। हालांकि दोपहर तक भी पुलिस को सीसीटीवी में ऐसा कोई सुराग नहीं लगा जिससे यह पता चल सके कि बच्ची को आखिरकार रखकर गया कौन है?

सार-समाचार

231 बुजुर्गों का सम्मान किया



जयपुर। अखिल भारतीय जॉइंट ब्राह्मण महासभा, प्रदेश सभा राजस्थान के प्रदेशाध्यक्ष संजय हर्षवाल की मौजूदगी में विद्याधर नगर में कार्यक्रम की बैठक सम्पन्न हुई। इसमें समाज हित के कई निर्णय लिए गए। इनमें शिक्षा प्रकोष्ठ और कोष की स्थापना कर आर्थिक रूप से पिछड़े समाज के छात्रों की सहायता, प्रदेश सभा भवन के सोनद्वीकरण मुख्य थे। बैठक में जिलाध्यक्ष, कार्यकारी पदाधिकारीगण, सदस्य, युवा प्रकोष्ठ, महिला प्रकोष्ठ, विधि प्रकोष्ठ, राजनीतिक प्रकोष्ठ, चिकित्सा प्रकोष्ठ और मीडिया प्रकोष्ठ के प्रेदाध्यक्ष और पदाधिकारियों ने हिस्सा लिया। जॉइंट समाज के 75 वर्ष से ज्यादा उम्र के पुरुष और 70 वर्ष से ज्यादा उम्र की महिलाओं का सम्मान किया गया। कुल 231 बुजुर्गों को सम्मान स्वरूप साफा, शॉल, सम्मान-पत्र दिया। मुख्य अतिथि अशोक शर्मा और आराधना शर्मा रहे। पश्चिम बंगाल प्रदेशाध्यक्ष सुशील कुमार शर्मा, गोपाल चोपल, महामंत्री रमेश चन्द्र शर्मा, कोषाध्यक्ष बृजकिशोर शर्मा मौजूद रहे।

छह दिवसीय तिरु उत्सव की शुरुआत

जयपुर (कासं)। राजधानी के अयप्पा मंदिरों में छह दिवसीय तिरु उत्सव की शुरुआत हुई। इस मौके पर मंदिरों में विभिन्न कार्यक्रम आयोजित किए जा रहे हैं। देवी नगर स्थित अयप्पा मंदिर में प्राण-प्रतिष्ठा महाोत्सव के तहत अनुष्ठान शुरू हुए। इसके तहत यहां पक्के कुंड के बाद कलशाभिषेकम केरल से आए पं.मनोज तिरुमेनि के नेतृत्व में हुआ। इस मौके पर भगवान अयप्पा के 108 मालियल के पानी से अभिषेक हुआ। साथ ही रोज चुड़ चिलक्कु जलाने के तहत 1501 दीपकों को जलाया गया। शाम को महादीपाराधना के बाद धर्माशास्त्रा भजन समिति द्वारा भजन संध्या हुई। अंत में भक्तों को अन्नप्रसादम वितरण किया। कोरोना के चलते इस साल कोडिगट्टम (ध्वाजारोहण) एवं शोभायात्रा नहीं निकलेगी। तिरु उत्सव का समापन 10 नवंबर को विशेष पूजा, अर्चना, विभिन्न प्रकार के भगवान अयप्पा की अभिषेक के साथ संपन्न होगा। श्रोतदावाड़ा सहित अन्य जगहों पर भी कार्यक्रम हुए।

'विश्वशान्ति संसद' 10-11 नवंबर को

जयपुर (कासं)। स्वामी माधवानन्द विश्वशांति परिषद की ओर से अलखपुरी सिद्धपीठ आश्रम, बड़ी खाटू में 10 व 11 नवंबर को विश्वशांति संसद-2021 अंतरराष्ट्रीय कार्यक्रम आयोजित होगा। संत ज्ञानेश्वरपुरी ने बताया कि सम्पूर्ण विश्व को शान्ति व आरोग्य प्रदान करने के लिए एवं कार्यक्रम स्वामी माधवानन्द के 18 वें निर्वाण दिवस, भारतीय स्वतंत्रता के 75वें अमृत महोत्सव के तहत आयोजित होगा। 11 नवंबर को 'योग विजडम फॉर असस्टेनेबल फ्यूचर विश्व' विषय पर विश्वस्तरीय विद्वानों की ओर से चिंतन होगा। लगभग 30 देशों के प्रतिनिधि अपने विचार रखेंगे। इधर सोडाला स्थित विश्वगुरुदीप आश्रम शोध संस्थान जयपुर में आयुर्विज्ञान शोध पीठ की शुरुआत हुई। पीठाचार्य के रूप में आयुर्वेद शास्त्र के प्रकांड विद्वान प्रोफेसर बनवारी लाल गौड़ को पदासीन किया। यहां आयुर्वेद में निहित ज्ञान-विज्ञान तथा इसके अप्रकाशित टांथों को विश्व धरातल पर लाने तथा आयुर्वेद आधारित जीवनचर्चा का प्रचार प्रसार करने की दिशा में कार्य किया जाएगा। विश्वगुरु परमहंस स्वामी महेश्वरानंद, स्वामी ज्ञानेश्वर पुरी मौजूद रहे।

प्रतिभाओं का सम्मान किया

जयपुर (कासं)। नामदेव छिपा समाज जिला हितकारिणी समिति जयपुर की ओर से समाज का प्रतिभा सम्मान और दिवाली स्नेह मिलन समारोह नारायण सिंह सर्किल स्थित इंड्रलोक ऑडिटोरियम में हुआ। इस दौरान पैराओलंपिक गोल्ड मेडल विजेता कृष्णा नागर का सम्मान किया। समिति जयपुर के अध्यक्ष श्रीराम सोपरेने बताया कि इस मौके पर समाज के क्रियाकलापों पर भी चर्चा की गई। इसके साथ ही समाज के माध्यमिक, उच्च माध्यमिक, स्नातक और तकनीकी परीक्षाओं में अच्छे अंक अर्जित करने वाले कुल 85 लाभार्थियों को सम्मानित किया। अंत में सांस्कृतिक कार्यक्रम भी हुआ। कार्यक्रम में अध्यक्षता अखिल भारतीय नामदेव छिपा महासभा के राष्ट्रीय अध्यक्ष डॉ. मोहनलाल छीपा, राष्ट्रीय मानवाधिकार आयोग के सदस्य डॉ. ज्ञानेश्वर, शोध चक्र विजेता मेजर जे.पी.वर्मा, डॉ. साधना शंकर, जिला ज्योतिषी बाबूलाल टोलावाला को समर्थन दिया। साथ ही अधिक से अधिक मतों से विजयी बनाने का संकल्प लिया। इसके साथ ही अन्य सामाजिक हितों को पूर्ण करने पर चर्चा की। पूर्व कबिनेट मंत्री अरुण चतुर्वेदी, इकाई अध्यक्ष राजू दंडायत, ओम बलेसर, लक्ष्मीनारायण दंडायत, बाबूलाल बापलावत, राजेंद्र बापलावत, दिनेश दंडायत, रमेश दंडायत, नंदलाल दंडायत मौजूद थे।

बैठक में जुटे हरियाणा गौड़ ब्राह्मण

जयपुर (कासं)। अखिल भारतीय हरियाणा गौड़ ब्राह्मण समाज के राष्ट्रीय अध्यक्ष के चुनाव के तहत शास्त्री नगर इकाई में बैठक आयोजित हुई। इस दौरान एकमत होकर राष्ट्रीय अध्यक्ष पद के लिए प्रत्याशी बाबूलाल टोलावाला को समर्थन दिया। साथ ही अधिक से अधिक मतों से विजयी बनाने का संकल्प लिया। इसके साथ ही अन्य सामाजिक हितों को पूर्ण करने पर चर्चा की। पूर्व कबिनेट मंत्री अरुण चतुर्वेदी, इकाई अध्यक्ष राजू दंडायत, ओम बलेसर, लक्ष्मीनारायण दंडायत, बाबूलाल बापलावत, राजेंद्र बापलावत, दिनेश दंडायत, रमेश दंडायत, नंदलाल दंडायत मौजूद थे।

जैन नववर्ष की बधाई दी

जयपुर (कासं)। जैन श्वेतांबर तपागच्छ संघ के चातुर्मासिक गतिविधियों के तहत भी वालों का रास्ता स्थित सुमतिनाथ जिनालय में भगवान महावीर स्वामी के निर्वाण का लड्डू चढाया गया। संघ मंत्री प्रवीण नाहटा ने बताया कि साध्वी अक्षय ज्योति श्रीजी म. सा.ने नवम्बर, गीतम स्वामी रास तथा महामांजिक फरमाया गया। श्रावक श्राविकाओं ने एक दूसरे को जैन नववर्ष की बधाई दी।

ब्रांडेड कंपनियों की बोतल में सस्ती शराब भरकर बेचने वाला गिरफ्तार

जयपुर (कासं)। करधनी थाना पुलिस ने सस्ती शराब को ब्रांडेड कंपनियों की बोतलों में भरने के रिकॉलिंग प्लॉट का पर्दाफाश कर एक आरोपी को गिरफ्तार किया है। पुलिस ने उसके कब्जे से 18 पेट्टी शराब बरामद की है। पुलिस को फैक्ट्री की कंपनी से बोतल पक्के और नकली ढक्कन बरामद किये हैं।

डीसीपी (पश्चिम) ऋचा तोमर ने बताया कि 6 नवंबर को डीएसटी टीम ने राजस्थान निर्मित सस्ती शराब को महंगी ब्रांडेड कंपनी की बोतल पक्कों में रिकॉलिंग करने की फैक्ट्री का पर्दाफाश किया है। पुलिस ने इस मामले में फैक्ट्री संचालक

करधनी थाना पुलिस ने रिकॉलिंग फैक्ट्री का पर्दाफाश किया, आरोपी से 18 पेट्टी शराब और ढक्कन जब्त

मनोहर सिंह (47) पुत्र करण सिंह बौराडा अजमेर हाल आर्मी नगर निवारू रोड करधनी को गिरफ्तार किया है। पुलिस ने बताया कि आरोपी मनोहर सिंह का करीब एक साल से अवैध रूप से सस्ती शराब को ब्रांडेड कंपनी की बोतल पक्कों में रिकॉलिंग का काम अपने निवासी स्थान आर्मीनगर निवारू रोड करधनी जयपुर में ही कर रहा था।

अभियुक्त मनोहर सिंह पूर्व में जयपुर शहर के शराब के ठेकों पर सेल्समैन का काम किया करता था। अभियुक्त मनोहर सिंह से खाली पक्कों बोतल की खरीद और ब्रांडेड शराब की कम्पनियों के नकली ढक्कन के सोस के बारे में पूछताछ कर रही है। आरोपी मनोहर सिंह अवैध सस्ती



रिकॉलिंग की गई शराब को जयपुर शहर में अवैध शराब बिक्री से जुड़े माफियाओं को बेचा जाता था और भारी मुनाफा कमाया जाता था।

अवैध शराब-स्मैक बेचने वाले दो गिरफ्तार

जयपुर (कासं)। राजधानी जयपुर की डीएसटी उत्तर और थाना विद्याधर नगर थाना पुलिस ने डूंग माफियाओं के खिलाफ ऑपरेशन क्लीन स्वीप अभियान चलाया जा रहा है। पुलिस ने कार्रवाई करते हुए एक युवक को गिरफ्तार कर स्मैक बरामद की है। उधर शास्त्री नगर थाना पुलिस ने अवैध शराब रखने वाली एक महिला को गिरफ्तार किया है। डीसीपी (उत्तर) परिसर देशमुख ने बताया कि नशीले और

मादक पदार्थ की सप्लाई और बिक्री करने वालों के खिलाफ ऑपरेशन क्लीन स्वीप अभियान चलाया जा रहा है। पुलिस ने कार्रवाई करते हुए विद्याधर नगर निवासी लखन कानवानी उर्फ लक्ष्मण उर्फ लक्की (32) पुत्र किशन कुमार को गिरफ्तार किया है। पुलिस ने उनके कब्जे से 7.26 ग्राम स्मैक बरामद की है। पुलिस आरोपी से पूछताछ कर रही है। इस पूरे मामले में हैड कांस्टेबल

सुरेन्द्र पाल सिंह की अहम भूमिका रही है। उधर शास्त्री नगर थाना पुलिस ने अवैध शराब रखने के मामले में एक महिला को गिरफ्तार किया है। पुलिस ने बताया कि पकड़ी गई मीरा देवी (45) पत्नी शिशपाल गांव डूंगरों की ढाणी मालियों का मोहल्ला झुंझुं हाल कलाकार कॉलोनी शास्त्री नगर की रहने वाली है। पुलिस ने उसके कब्जे से अवैध देशी शराब बरामद की है।

होटल और चाय की थड़ियों पर से बाइक चुराने वाला बदमाश गिरफ्तार

जयपुर (कासं)। सांगानेर सदर थाना पुलिस ने एक शांतिर वाहन चोर को गिरफ्तार कर उसके कब्जे से चोरी की बाइक बरामद की है। पुलिस जांच में सामने आया कि आरोपी पूर्व में भी वाहन चोरी के प्रकरण में चालान शुदा है। पुलिस आरोपी से पूछताछ कर रही है।

डीसीपी (दक्षिण) हेरन्द्र महावर ने बताया कि 5 नवंबर को परिवारी महेश शर्मा ने थाने में मामला दर्ज करवाया। जिसमें 2 नवंबर को उसकी बाइक रिंग रोड चौराहे के पास खड़ी करके दुकान पर चार नाशत करने लगा गया। इसी दौरान पीछे से अज्ञात चोर चोरी कर ले गया। पुलिस ने मामला दर्ज कर आस-पास के सीसीटीवी फुटेज खंगाले पुलिस ने वाटिका के आसपास के चोरी के चालान शुदा बदमाशों की तलाश की। पुलिस ने इस मामले में राणाव बडाबास कोटखावदा हाल वाटिका सांगानेर सदर निवासी जेश बैरवा को गिरफ्तार कर उसके पास से बाइक बरामद की।

पुलिस ने बताया कि आरोपी होटलों व चाय की दुकानों के पास खड़ी बाइक पर नजर रखता है तथा उनका मालिक अन्दर जाय नाशत खाना खाने लग जाता है। तब नजर चुराकर बाइक को चुराकर ले जाता है तथा उसकी नंबर प्लेट हटाकर कुछ दिन खुद काम में ले लेता है तथा उसके बाद अन्य को बेच देता है पुलिस ने बताया कि आरोपी वाहन चोरी के प्रकरण में पहले चालान शुदा होना पाया गया। इस शांतिर चोर को पकड़ने में कांस्टेबल भरत सिंह की विशेष भूमिका रही।

बिहार के 'डाला छठ' पर्व की जयपुर में भी दिखेगी झलक

जयपुर (कासं)। उत्तर भारतीयों की लोकआस्था और सूर्यउपासना का मुख्य पर्व डाला छठ पर्व अनुष्ठान का आगाज कार्तिक शुक्ल चतुर्थी सोमवार को मूल नक्षत्र और सुकामा योग में नहाय-खाय से शुरू होगा। बिहारी समाज के महासचिव सुरेश पंडित ने बताया कि घरों में मिट्टी के चूल्हे बनाए जा चुके हैं। इसके साथ ही धान की सुलाई की जा चुकी है। पंडित ने बताया कि इस व्रत में जिसमें अमीर- गरीब का कोई भेदभाव नहीं है। आज लौकी की सब्जी व अरहर की दाल में सेंधा नमक का प्रयोग किया जाएगा जलाशय, पोखर या स्नान जल में गंगाजल मिलाकर स्नान करके भगवान भास्कर को जलाशय देकर चार दिवसीय अनुष्ठान की सफलता हेतु प्रार्थना करेंगे फिर पूरी विधवा से तैयार प्रसाद स्वरूप अरवा चावल, चना दाल, लौकी-कद्दू की सब्जी अनुष्ठान का आरंभ करेंगे।

मंगलवार को खरना व्रत के तहत पूर्वाषाढा नक्षत्र के साथ रविगोप ने उदीयमान सूर्य को दूध तथा जल से अर्घ्य देकर महाव्रत का समापन करेंगे। इसके साथ ही 36 घंटे से चला आ रहा निर्जला उपवास की पूर्ण होगी। व्रती अन्य श्रद्धालुओं को अपना आशीर्वाद देकर पारण करेंगी। खरना में चूल्हे पर कच्चे चावल और गुड़ की खीर बनाई जाएगी। केले के पत्ते पर निकालकर, तुलसी की

- सूर्यउपासना के लिए खास पर्व के तहत छठी मैया का होगा जगह-जगह गुणगान
- भोजपुरी कलाकारों की मौजूदगी में हसनपुरा में होगा सांस्कृतिक समारोह
- चार दिवसीय उत्सव का समापन 11 नवंबर को होगा
- जयपुर में तीन लाख से अधिक लोग यह पर्व मनाएंगे

पत्ते-फल आदि रखकर धो का दीपक जलाया जाएगा, भगवान सूर्यदेव से सुख समृद्धि की कामना करेंगे। रिसर्चवरो को प्रसाद वितरित किया जाएगा। जयपुर में बिहार, झारखंड, पूर्वी उत्तर प्रदेश के कुल तीन लाख लोग पूजा अर्चना करेंगे। जयपुर में बिहार समाज संगठन व मैथिली भोजपुर छुट्टा पूजा एकता समिति की ओर डाला छठ पूजा महापर्व का आयोजन जयपुर के विभिन्न क्षेत्रों में किया जाएगा। विभिन्न कॉलोनीयों में रह रहे बिहार समाज के लोगों की मौजूदगी में मुख्य आयोजन हसनपुरा स्थित एनबीसी क्वार्टर के पीछे दुर्गा विस्तार कॉलोनी में होगा। इसके तहत यहां पक्के कुंड में कार्यक्रम होंगे। भोजपुरी कलाकार छठ मैया का गुणगान करेंगे। इसके साथ किष्कन बाग, शास्त्री नगर कानोता बांध, आमेर मावडा, मुरलीपुरा, विश्वकर्मा, प्रताप नगर, करारपुरा, रॉयल सिटी माचवा, बाईस गोदाम, गुर्जर की थडी, में भी महापर्व को मनाया जाएगा।

बीबीजी से कचरा नहीं उठा तो नगर निगम ने अपने जेसीबी-डंपर और हूपर बाजार-कॉलोनियों में भेजे

चार हजार से अधिक सफाई कर्मचारियों की छुट्टी निरस्त कर पुनः काम पर बुलाया

जयपुर (कासं)। दीपावली के बाद जयपुर में सफाई व्यवस्था सबसे ज्यादा बंटाधार है। अधिकांश बाजारों और परकोटे में गली-नुकड़ों पर गंदगी के ढेर लगे रहे। हालांकि इस कचरे को उठवाने के लिए हैरिटेज नगर निगम ने रविवार को अतिरिक्त संसाधन लगाए और छुट्टी पर रहे सफाईकर्मियों को भी बुला लिया। पहले चरण में मुख्य बाजारों की सफाई हुई और दोपहर बाद गलियों में निगम के सफाईकर्मियों और हूपर पहुंचे। शाम चार बजे तक सफाई व्यवस्था को सुधारा गया।

स्वास्थ्य शाखा के उपायुक्त आशीष वर्मा ने बताया कि दिवाली पर कचरा ज्यादा होने की वजह से रविवार को सभी चार हजार सफाईकर्मियों की छुट्टी निरस्त कर दी गई और अधिकतर को बुलाया गया। बीबीजी कंपनी के संसाधनों के अलावा निगम ने अपने हूपर और जेसीबी भी सफाई व्यवस्था में लगाए। दो पारियों में सफाई की। वहीं दूसरी ओर ग्रेटर नगर निगम की बात करें तो यहां सफाई के लिए कोई विशेष इंतजाम नहीं हुए। इसके चलते बाजारों और कॉलोनियों के नुकड़ों पर गंदगी के ढेर लगे रहे। सिर्फ बीबीजी कम्पनी के भरोसे ही कचरा उठा, जबकि, दिवाली पर घरों से अतिरिक्त कचरा निकला है। फिर भी एक दिन बाद ही हूपर पहुंच रहे हैं। इससे लोग परेशान हैं, लेकिन निगम प्रशासन की ओर से कोई ध्यान नहीं दिया जा रहा है।



परकोटा क्षेत्र में पौड़िक उद्यान के नजदीक मुख्य सड़क पर लगा गंदगी का ढेर।